



ମୂଳ ଯୋଜନା “ମହିଳା ସୁରକ୍ଷା ଓ ସଶକ୍ତିକରଣ ମିଶନ”ର ସମ୍ପ୍ରସାରଣ ଏବଂ ନୂଆ ଯୋଜନା “ପ୍ରଧାନମନ୍ତ୍ରୀ ମହିଳା ଶକ୍ତି କେନ୍ଦ୍ର”କୁ କ୍ୟାବିନେଟର ଅନୁମୋଦନ; 640 ଜିଲ୍ଲାରେ ପର୍ଯ୍ୟାୟକ୍ରମେ କାର୍ଯ୍ୟକାରୀ ହେବ ପ୍ରଧାନମନ୍ତ୍ରୀ ମହିଳା ଶକ୍ତି କେନ୍ଦ୍ର

Posted On: 22 NOV 2017 5:10PM by PIB Bhubaneswar

ମହିଳା ଓ ଶିଶୁ ବିକାଶ ମନ୍ତ୍ରାଳୟର ମୂଳ ଯୋଜନା “ମହିଳା ସୁରକ୍ଷା ଏବଂ ସଶକ୍ତିକରଣ ମିଶନ”ର ସମ୍ପ୍ରସାରଣ ପ୍ରସ୍ତାବକୁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ବସିଥିବା କେନ୍ଦ୍ର କ୍ୟାବିନେଟ କମିଟି(ସିସିଜିଏ) ବୈଠକରେ ଅନୁମୋଦନ କରାଯାଇଛି । ଏହି ଯୋଜନାକୁ 2017-18 ରୁ 2019-20 ପର୍ଯ୍ୟନ୍ତ ସମ୍ପ୍ରସାରଣ କରାଯିବ । ସେହିପରି ସିସିଜିଏ ମଧ୍ୟ “ପ୍ରଧାନମନ୍ତ୍ରୀ ମହିଳା ଶକ୍ତି କେନ୍ଦ୍ର” ନାମରେ ଏକ ନୂଆ ଯୋଜନାକୁ ମଞ୍ଜୁରି ଦେଇଛନ୍ତି । ଏହା ଗୋଷ୍ଠୀଭିତ୍ତିକ ସମ୍ପୂର୍ଣ୍ଣ ମାଧ୍ୟମରେ ଗ୍ରାମାଂତଳର ମହିଳାମାନଙ୍କୁ ସଶକ୍ତ କରିବ ଯାହାଦ୍ୱାରା ସେମାନେ ନିଜ ଭିତରେ ଥିବା ସମ୍ଭାବନାକୁ ବାସ୍ତବ ରୂପ ଦେଇପାରିବେ ।

ଦେଶର 161ଟି ବଜ୍ରା ବଜ୍ରା ଜିଲ୍ଲାର ସଫଳତା ଆଧାରରେ “ବେଟି ବଚାଓ ବେଟୀ ପଢ଼ାଓ” ଯୋଜନାର ସମ୍ପ୍ରସାରଣକୁ ମଧ୍ୟ ଅନୁମୋଦନ ମିଳିଛି ।

2017-18 ରୁ 2019-20 ବର୍ଷ ପାଇଁ ଏହି ଯୋଜନା ବାବଦରେ 3,636.85 କୋଟି ବ୍ୟୟ ଅଟକଳ କରାଯାଇଥିବା ବେଳେ ଏଥିମଧ୍ୟରୁ କେନ୍ଦ୍ରର ଭାଗ ପାଖାପାଖି 3,084.96 କୋଟି ହେବ ।

ଯୋଜନାର ଲାଭ:

ଅନୁମୋଦନ ଲାଭ କରିଥିବା ଉପଯୋଜନା ସାମାଜିକ କ୍ଷେତ୍ରର କଲ୍ୟାଣ ଯୋଜନା ହୋଇଥିବା ବେଳେ ଏଥିରେ ମହିଳାମାନଙ୍କ ଯତ୍ନ, ସୁରକ୍ଷା ଏବଂ ବିକାଶ ପ୍ରତି ବିଶେଷ ଧ୍ୟାନ ଦିଆଯାଇଛି । ହାସ ପାଉଥିବା ଶିଶୁ କନ୍ୟା ଜନ୍ମ ଅନୁପାତର ପ୍ରତିକାର; ଶିଶୁକନ୍ୟା ବଂଚିବା ଏବଂ ସୁରକ୍ଷା ସୁନିଶ୍ଚିତ କରିବା; ତା’ର ଶିକ୍ଷା ପ୍ରଦାନ ସୁନିଶ୍ଚିତ କରିବା ଏବଂ ନିଜର ସମ୍ଭାବନାକୁ ପୂରଣ କରିବା ଲାଗି ତା’କୁ ସଶକ୍ତ କରିବା ଏହି ଯୋଜନାର ଉଦ୍ଦେଶ୍ୟ । ଏହା ମଧ୍ୟ ଗ୍ରାମାଂତଳର ମହିଳାମାନଙ୍କୁ ସେମାନଙ୍କ ଅଧିକାର ହାସଲ ଲାଗି ସରକାରଙ୍କ ସହିତ ଯୋଗାଯୋଗର ମାଧ୍ୟମ ଯୋଗାଇଦେବ ଏବଂ ତାଲିମ ଓ ଦକ୍ଷତା ବିକାଶ କରିଥାରେ ସେମାନଙ୍କୁ ସଶକ୍ତ କରିବ । ଛାତ୍ର ସ୍ୱେଚ୍ଛାସେବୀମାନେ ଗୋଷ୍ଠୀଭିତ୍ତିକ ସେବା ଭାବନା ଏବଂ ଲିଙ୍ଗଗତ ସମାନତାକୁ ପ୍ରୋତ୍ସାହିତ କରିବେ । ଏହି ଛାତ୍ରମାନେ “ପରିବର୍ତ୍ତନର ଦୂତ” ଭାବେ କାର୍ଯ୍ୟ କରିବେ ଏବଂ ସେମାନଙ୍କ ଗୋଷ୍ଠୀ ଓ ରାଷ୍ଟ୍ର ଉପରେ ଦୀର୍ଘସ୍ଥାୟୀ ପ୍ରଭାବ ପକାଇପାରିବେ ।

ମୂଳ ଯୋଜନାରେ ବୃହତ କାର୍ଯ୍ୟ :

ନୂଆ ଯୋଜନା “ପ୍ରଧାନମନ୍ତ୍ରୀ ମହିଳା ଶକ୍ତି କେନ୍ଦ୍ର” (ଏମଏସକେ) ବିଭିନ୍ନ ସ୍ତରରେ କାର୍ଯ୍ୟ କରିବ । ଜାତୀୟ ସ୍ତର (ଭୌଗଳିକ କ୍ଷେତ୍ର ଆଧାରିତ ଜ୍ଞାନ ସହାୟତା) ଏବଂ ରାଜ୍ୟସ୍ତର (ମହିଳା ରାଜ୍ୟ ସମ୍ମଳ କେନ୍ଦ୍ର)ରେ ଥିବା ସଂସ୍ଥାଗୁଡ଼ିକ ସମ୍ପୂର୍ଣ୍ଣ ସରକାରଙ୍କୁ ବୈଷୟିକ ସହାୟତା ଯୋଗାଇଦେବେ । ଜିଲ୍ଲା ଏବଂ ବ୍ଲକ ସ୍ତରରେ କେନ୍ଦ୍ରଗୁଡ଼ିକ ମହିଳା ସଶକ୍ତିକରଣ ସମ୍ପର୍କରେ ପ୍ରଶାସନକୁ ଆବଶ୍ୟକ ବୈଷୟିକ ସହାୟତା ଯୋଗାଇ ଦେବା ସହିତ ବେଟି ବଚାଓ ବେଟୀ ପଢ଼ାଓ ଯୋଜନାରେ ସହଯୋଗ କରିବେ । ପର୍ଯ୍ୟାୟକ୍ରମେ ଏହି ଯୋଜନା ଦେଶର 640ଟି ଜିଲ୍ଲାରେ କାର୍ଯ୍ୟକାରୀ ହେବ ।

ଏମଏସକେ ବ୍ଲକସ୍ତରୀୟ କାର୍ଯ୍ୟଯୋଜନା ଅନୁଯାୟୀ 115ଟି ସର୍ବାଧିକ ପଛୁଆ ଜିଲ୍ଲାରେ ଛାତ୍ର ସ୍ୱେଚ୍ଛାସେବୀମାନଙ୍କ ଜରିଆରେ ଗୋଷ୍ଠୀଭିତ୍ତିକ ସମ୍ପୂର୍ଣ୍ଣ ନିମନ୍ତେ ଯୋଜନା କରାଯାଇଛି । ସରକାରଙ୍କ ବିଭିନ୍ନ ଯୋଜନା/କାର୍ଯ୍ୟକ୍ରମ ସହିତ ସାମାଜିକ ପ୍ରସଙ୍ଗରେ ସଚେତନତା ସୃଷ୍ଟି କରିବା ଲାଗି ଛାତ୍ର ସ୍ୱେଚ୍ଛାସେବୀମାନେ ଗୁରୁତ୍ୱପୂର୍ଣ୍ଣ ଭୂମିକା ନିର୍ବାହ କରିବେ । ଏହି ପ୍ରକ୍ରିୟାରେ ସ୍ଥାନୀୟ କଲେକ୍ଟରାଟ୍‌ରୁ 3 ଲକ୍ଷରୁ ଅଧିକ ଛାତ୍ର ସ୍ୱେଚ୍ଛାସେବୀଙ୍କୁ ନିୟୋଜିତ କରାଯିବ । ଏମଏସଏସଏ/ଏନସିସି କ୍ୟାଡର ଛାତ୍ରଛାତ୍ରୀ ମଧ୍ୟ ଦାୟିତ୍ୱବାନ ନାଗରିକ ଭାବେ ରାଷ୍ଟ୍ର ନିର୍ମାଣ ପ୍ରକ୍ରିୟାରେ ଯୋଗଦାନ କରିବାର ସୁଯୋଗ ପାଇପାରିବେ । ଏହା ମଧ୍ୟ ଛାତ୍ର ସ୍ୱେଚ୍ଛାସେବୀମାନଙ୍କୁ ବିକାଶ ପ୍ରକ୍ରିୟାରେ ସମ୍ପୂର୍ଣ୍ଣ କରାଇବା ସହ ନିଜ ଗୋଷ୍ଠୀର ଉନ୍ନତି ପାଇଁ ସୁଯୋଗ ଆଣିଦେବ । ମହିଳାମାନେ ଆଉ ପଛରେ ପଡ଼ି ନଯାଇ ଭାରତର ବିକାଶ ପ୍ରକ୍ରିୟାରେ ଯେମିତି ସମାନ ଭାଗିଦାର ହେବେ ତାହା ମଧ୍ୟ ସୁନିଶ୍ଚିତ ହୋଇପାରିବ ।

ଝେବ ଆଧାରିତ ବ୍ୟବସ୍ଥା ଜରିଆରେ ଛାତ୍ର ସ୍ୱେଚ୍ଛାସେବୀଙ୍କ ଫଳାଫଳ ଆଧାରିତ କାର୍ଯ୍ୟକଳାପ ଅନୁଧ୍ୟାନ କରାଯିବ । ସମ୍ପୂର୍ଣ୍ଣ ହେବା ପରେ ଗୋଷ୍ଠୀ ସେବାର ପ୍ରମାଣପତ୍ର ଜାତୀୟ ପୋର୍ଟାଲରେ ଅନୁଧ୍ୟାନ ପାଇଁ ପ୍ରଦର୍ଶିତ କରାଯିବ ଏବଂ ଭାଗ ନେଇଥିବା ଛାତ୍ରଛାତ୍ରୀଙ୍କ ପାଇଁ ଉପାଧିକାର ସମ୍ବଳ/ସମ୍ପତ୍ତି ଭାବେ ଏହା ଉପଯୋଗ ହୋଇପାରିବ ।

ସ୍ଥାୟୀ ରାଷ୍ଟ୍ରବ୍ୟାପୀ ପକ୍ଷପୋଷଣ ଏବଂ ଗଣମାଧ୍ୟମ ଅଭିଯାନ ଜରିଆରେ 640ଟି ଜିଲ୍ଲାରେ ବେଟୀ ବଚାଓ ବେଟୀ ପଢ଼ାଓ (ବିବିପି)ଯୋଜନା ସମ୍ପ୍ରସାରଣ ଏବଂ ତ୍ୱରାନ୍ୱିତକରଣ ଏବଂ ବଜ୍ରାବଜ୍ରା 405ଟି ଜିଲ୍ଲାରେ ବହୁପକ୍ଷୀୟ କାର୍ଯ୍ୟ ଯୋଜନାକୁ ମଧ୍ୟ ଅନୁମୋଦନ ଦିଆଯାଇଛି । କମ ସିଏସଆର (କର୍ପୋରେଟ ସାମାଜିକ ଦାୟିତ୍ୱବୋଧ) ଜିଲ୍ଲାଗୁଡ଼ିକୁ ପ୍ରଥମ ପର୍ଯ୍ୟାୟରେ ନିଆଯିବ । କର୍ମଜୀବୀ ମହିଳାମାନଙ୍କୁ ସହାୟତା ଯୋଗାଇ ଦେବା ନିମନ୍ତେ 190ଟି ଅଧିକ କର୍ମଜୀବୀ ମହିଳା ହଷ୍ଟେଲରେ 19,000 ମହିଳାଙ୍କ ରହିବା ଲାଗି ବ୍ୟବସ୍ଥା କରାଯିବ । ଅତିରିକ୍ତ ସ୍ୱଧାରଗୁହକୁ ମଧ୍ୟ ଅନୁମୋଦନ କରାଯାଇଛି ଯାହା 26,000 ହିତାଧିକାରୀମାନଙ୍କୁ ସହାୟତା ଏବଂ ଅଜ୍ଞାନ ଯୋଗାଇ ଦେବ ।

ହିଂସା ପ୍ରାପ୍ତିତ ମହିଳାମାନଙ୍କୁ ବିଶୁଦ୍ଧ ସହାୟତା ଯୋଗାଇ ଦେବା ଉଦ୍ଦେଶ୍ୟରେ ଏହି ଅବଧି ମଧ୍ୟରେ ଅଧିକ 150ଟି ଜିଲ୍ଲାରେ ଝାନ ଷ୍ଟପ କେନ୍ଦ୍ର (ଓଏସସି)ଗୁଡ଼ିକ ପ୍ରତିଷ୍ଠା କରାଯିବ । ଏହି ଝାନ ଷ୍ଟପ କେନ୍ଦ୍ରଗୁଡ଼ିକୁ ମହିଳା ହେଲ୍ ଲାଇନ ଜରିଆରେ ସଂଯୋଗ କରାଯିବ ଏବଂ ଦେଶବ୍ୟାପୀ ଘରୋଇ ଓ ସାର୍ବଜନୀନ କ୍ଷେତ୍ରରେ ହିଂସାର ଶିକାର ହେଉଥିବା ମହିଳାମାନଙ୍କୁ ଜରୁରୀକାଳୀନ ଏବଂ ଅଣ-ଜରୁରୀକାଳୀନ ସହାୟତା ଯୋଗାଇ ଦେବ । ଏକ ଅଭିନବ ଯୋଜନା କ୍ରମେ ମହିଳା ପୁଲିସ ସ୍ୱେଚ୍ଛାସେବୀ (ଏମପିସି)ମାନଙ୍କୁ ସ୍ୱେଚ୍ଛାକୃତ ଭାବେ ରାଜ୍ୟ/କେନ୍ଦ୍ର ଶାସିତ ଅଂଚଳଗୁଡ଼ିକରେ ନିୟୋଜିତ କରାଯିବ । ପୁଲିସ-ଜନତା ସୁସମ୍ପର୍କ ବଢ଼ାଇବା ଉଦ୍ଦେଶ୍ୟରେ କରାଯିବାକୁ ଥିବା ଏହି ଯୋଜନା ସମସ୍ତ ରାଜ୍ୟ/କେନ୍ଦ୍ରଶାସିତ ଅଂଚଳଗୁଡ଼ିକର 65ଟି ଜିଲ୍ଲାକୁ ସମ୍ପ୍ରସାରଣ କରାଯିବ ।

ଯୋଜନାର ଅନୁଧ୍ୟାନ ଏବଂ ମୂଲ୍ୟାୟନ :

ଏହି ମୂଳ ଯୋଜନା ଅଧୀନରେ ଥିବା ସମସ୍ତ ଉପଯୋଜନାର ଯୋଜନା ପ୍ରସ୍ତୁତି, ସମୀକ୍ଷା ଏବଂ ଅନୁଧ୍ୟାନ ପାଇଁ ଜାତୀୟ, ରାଜ୍ୟ ଏବଂ ଜିଲ୍ଲା ସ୍ତରରେ ଏକ ସାଧାରଣ ଟାସ୍କଫୋର୍ସ ଗଠନ କରାଯିବ । ଏହାଦ୍ୱାରା କାର୍ଯ୍ୟକାରୀତାରେ ସମନ୍ୱୟ ଏବଂ ମିତବ୍ୟୟିତା ସୁନିଶ୍ଚିତ ହୋଇପାରିବ । ଏସଡିଜି ସହିତ ମେଳ ଖାଉଥିବା ତଥା ଗାଈତ ଲାଇନରେ ଉଲ୍ଲେଖ ରହିଥିବା ସ୍ୱଷ୍ଟ ଏବଂ ନିର୍ଦ୍ଦିଷ୍ଟ ଲକ୍ଷ୍ୟ ନେଇ ପ୍ରତ୍ୟେକ ଯୋଜନାର କାର୍ଯ୍ୟକାରୀତା ନିର୍ଦ୍ଧାରଣ କରାଯିବ । ନୀତି ଆୟୋଗଙ୍କ ସୁପାରିସ ମୁତାବକ ସମସ୍ତ ଉପଯୋଜନାର ଅନୁଧ୍ୟାନ ପାଇଁ ଫଳାଫଳ ଆଧାରିତ ସୂଚକ ବ୍ୟବସ୍ଥାକୁ କାର୍ଯ୍ୟକାରୀ କରାଯିବ । ଏହି ଯୋଜନାଗୁଡ଼ିକ ରାଜ୍ୟ/କେନ୍ଦ୍ର ଶାସିତ ଅଂଚଳ ଏବଂ କାର୍ଯ୍ୟାୟତ୍ତର ସଂସ୍ଥାଗୁଡ଼ିକ ଦ୍ୱାରା କାର୍ଯ୍ୟକାରୀ କରାଯିବ । ସମସ୍ତ ଉପଯୋଜନାଗୁଡ଼ିକର କେନ୍ଦ୍ର, ରାଜ୍ୟ, ଜିଲ୍ଲା ଏବଂ ବ୍ଲକସ୍ତରରେ ପୂର୍ବପ୍ରସ୍ତୁତ ଅନୁଧ୍ୟାନ ଜାତୀୟ ରହିଛି ।

(Release ID: 1510625) Visitor Counter : 3

